

6 τῆς τρυφῆς σου καὶ τὴν βασιλείαν σου ἕτερος ἔξει. ³³ ἕως δὲ πρῶτῃ 33
 πάντα τελεσθήσεται ἐπὶ σέ, Ναβουχοδοноσορ βασιλεῦ Βαβυλῶνος,
 καὶ οὐχ ὑστερήσει ἀπὸ πάντων τούτων οὐθέν. — ^{33a} ἐγὼ Να- 33a
 βουχοδοноσορ βασιλεὺς Βαβυλῶνος ἑπτὰ ἔτη ἐπεδήθην· χόρτον
 ὡς βοῦν ἐψώμισάν με, καὶ ἀπὸ τῆς χλόης τῆς γῆς ἤσθιον. καὶ
 μετὰ ἔτη ἑπτὰ ἔδωκα τὴν ψυχὴν μου εἰς δέησιν καὶ ἠξίωσα περὶ
 τῶν ἁμαρτιῶν μου κατὰ πρόσωπον κυρίου τοῦ θεοῦ τοῦ οὐρανοῦ
 καὶ περὶ τῶν ἀγνοιῶν μου τοῦ θεοῦ τῶν θεῶν τοῦ μεγάλου ἐδε-
 ήθην. ^{33b} καὶ αἱ τρίχες μου ἐγένοντο ὡς πτέρυγες ἀετοῦ, οἱ ὄνυχές 33b
 μου ὡσεὶ λέοντος· ἠλλοιώθη ἡ σὰρξ μου καὶ ἡ καρδία μου, γυμνὸς
 περιεπάτουν μετὰ τῶν θηρίων τῆς γῆς. ἐνύπνιον εἶδον, καὶ ὑπόνοιαι
 με εἰλήφασιν, καὶ διὰ χρόνου ὕπνος με ἔλαβε πολὺς καὶ νυσταγμὸς
 ἐπέπεσέ μοι. ³⁴ καὶ ἐπὶ συντελείᾳ τῶν ἑπτὰ ἐτῶν ὁ χρόνος μου 34
 τῆς ἀπολυτρώσεως ἦλθε, καὶ αἱ ἁμαρτίαι μου καὶ αἱ ἀγνοιαὶ μου
 ἐπληρώθησαν ἐναντίον τοῦ θεοῦ τοῦ οὐρανοῦ· καὶ ἐδεήθην περὶ
 τῶν ἀγνοιῶν μου τοῦ θεοῦ τῶν θεῶν τοῦ μεγάλου, καὶ ἰδοὺ ἄγ-
 γελος εἰς ἐκάλεσέ με ἐκ τοῦ οὐρανοῦ λέγων Ναβουχοδοноσορ,
 δούλευσον τῷ θεῷ τοῦ οὐρανοῦ τῷ ἁγίῳ καὶ δὸς δόξαν τῷ ὑψί-
 στῳ· τὸ βασίλειον τοῦ ἔθνους σου σοι ἀποδίδεται. ³⁵ ἐν ἐκείνῳ 36
 τῷ καιρῷ ἀποκατεστάθη ἡ βασιλεία μου ἐμοί, καὶ ἡ δόξα μου
 ἀπεδόθη μοι. ³⁷ τῷ ὑψίστῳ ἀνθομολογοῦμαι καὶ αἰνῶ τῷ κτίσαντι 37

32 τὴν βασιλειαν] τῆς -ας 88

θ' καὶ ὡς ἐὰν δόξη, δώσει αὐτήν. ³³ αὐτῇ τῇ ὥρᾳ ὁ λόγος συνετελέ- 33
 σθη ἐπὶ Ναβουχοδοноσορ, καὶ ἀπὸ τῶν ἀνθρώπων ἐξεδιώχθη καὶ
 χόρτον ὡς βοῦς ἤσθιεν, καὶ ἀπὸ τῆς δρόσου τοῦ οὐρανοῦ τὸ σῶμα
 αὐτοῦ ἐβάφη, ἕως οὗ αἱ τρίχες αὐτοῦ ὡς λεόντων ἐμεγαλύνθησαν
 καὶ οἱ ὄνυχες αὐτοῦ ὡς ὄρνέων. ³⁴ καὶ μετὰ τὸ τέλος τῶν ἡμερῶν 34
 ἐγὼ Ναβουχοδοноσορ τοὺς ὀφθαλμούς μου εἰς τὸν οὐρανὸν ἀν-
 ἔλαβον, καὶ αἱ φρένες μου ἐπ' ἐμέ ἐπεστράφησαν, καὶ τῷ ὑψίστῳ
 εὐλόγησα καὶ τῷ ζῶντι εἰς τὸν αἰῶνα ἤνεσα καὶ ἐδόξασα, ὅτι ἡ
 ἐξουσία αὐτοῦ ἐξουσία αἰώνιος καὶ ἡ βασιλεία αὐτοῦ εἰς γενεὰν
 καὶ γενεάν, ³⁵ καὶ πάντες οἱ κατοικοῦντες τὴν γῆν ὡς οὐδὲν ἐλο- 35
 γίσθησαν, καὶ κατὰ τὸ θέλημα αὐτοῦ ποιεῖ ἐν τῇ δυνάμει τοῦ οὐ-
 ρανοῦ καὶ ἐν τῇ κατοικίᾳ τῆς γῆς, καὶ οὐκ ἔστιν ὃς ἀντιποιήσεται
 τῇ χειρὶ αὐτοῦ καὶ ἐρεῖ αὐτῷ Τί ἐποίησας; ³⁶ αὐτῷ τῷ καιρῷ αἱ 36
 φρένες μου ἐπεστράφησαν ἐπ' ἐμέ, καὶ εἰς τὴν τιμὴν τῆς βασιλείας
 μου ἦλθον, καὶ ἡ μορφή μου ἐπέστρεψεν ἐπ' ἐμέ, καὶ οἱ τύραννοί
 μου καὶ οἱ μεγιστάνες μου ἐζήτησαν με, καὶ ἐπὶ τὴν βασιλείαν μου
 ἐκραταιώθη, καὶ μεγαλωσύνη περισσοτέρα προσετέθη μοι. ³⁷ νῦν 37
 33 ναβουχ.] + τον βασιλεα A† | ου > B: cf. 8 || 34 τον αιωνα] τους -νας A